



వాల్మీకి రామాయణం

బాల కాండ



42. ద్విచత్వారింశః సర్గః - భగీరథవరప్రదానమ్

|| భగీరథవరప్రదానమ్ ||

కాలధర్మం గతే రామ సగరే ప్రకృతీజనాః |
రాజానం రోచయామాసురంశుమంతం సుధార్మికమ్ || 1 ||

స రాజా సుమహానాసీదంశుమాన్త్రఘనందన |
తస్య పుత్రో మహానాసీద్దిలీప ఇతి విశ్రుతః || 2 ||

తస్మిన్రాజ్యం సమావేశ్య దిలీపే రఘునందన |
హిమవచ్ఛిఖరే పుణ్యే తపస్తపే సుదారుణమ్ || 3 ||

ద్వాత్రింశచ్ఛ సహస్రాణి వర్షాణి సుమహాయశాః |
తపోవనం గతో రామ స్వర్గం లేభే మహాయశాః || 4 ||

దిలీపస్తు మహాతేజాః శ్రుత్వా పైతామహం వధమ్ |
దుఃఖోపహతయా బుద్ధ్యా నిశ్చయం నాధ్యగచ్ఛత || 5 ||

కథం గంగావతరణం కథం తేషాం జలక్రియా |
తారయేయం కథం చైతానితి చింతాపరోఽభవత్ || 6 ||

తస్య చింతయతో నిత్యం ధర్మేణ విదితాత్మనః |
పుత్రో భగీరథో నామ జజ్ఞే పరమధార్మికః || 7 ||

దిలీపస్తు మహాతేజా యజ్ఞైర్బహుభిరిష్టవాన్ |
త్రింశద్వర్షసహస్రాణి రాజా రాజ్యమకారయత్ || 8 ||

అగత్యా నిశ్చయం రాజా తేషాముద్ధరణం ప్రతి |
వ్యాధినా నరశార్దూల కాలధర్మముపేయివాన్ || 9 ||

ఇంద్రలోకం గతో రాజా స్వార్జితేనైవ కర్తృణా |
రాజ్యే భగీరథం పుత్రమభిషిచ్య నరర్షభః || 10 ||

భగీరథస్తు రాజర్షిర్ధార్మికో రఘునందన |
అనపత్యో మహాతేజాః ప్రజాకామః స చాప్రజాః || 11 ||

మంత్రిష్వాధాయ తద్రాజ్యం గంగావతరణే రతః |
స తపో దీర్ఘమాతిష్ఠద్ధోకర్ణే రఘునందన || 12 ||

ఊర్ధ్వబాహుః పంచతపా మాసాహారో జితేంద్రియః |
తస్య వర్షసహస్రాణి ఘోరే తపసి తిష్ఠతః || 13 ||



వాల్మీకి రామాయణం



బాల కాండ

42. ద్విచత్వారింశః సర్గః - భగీరథవరప్రదానమ్

అతీతాని మహాబహో తస్య రాజ్ఞో మహాత్మనః |

సుప్రీతో భగవాన్బ్రహ్మ ప్రజానాం పతిశిశ్వరః || 14 ||

తతః సురగణైః సార్థముపాగమ్య పితామహాః |

భగీరథం మహాత్మానం తప్యమానమథాబ్రవీత్ || 15 ||

భగీరథ మహాభాగ ప్రీతస్తేఽహం జనేశ్వర |

తపసా చ సుతప్తేన వరం వరయ సువ్రత || 16 ||

తమువాచ మహాతేజాః సర్వలోకపితామహమ్ |

భగీరథో మహాభాగః కృతాంజలిరుపస్థితః || 17 ||

యది మే భగవన్ప్రీతో యద్యస్తి తపసః ఫలమ్ |

సగరస్యాత్మజాః సర్వే మత్తః సలిలమాఘ్నయః || 18 ||

గంగాయాః సలిలక్లిష్టే భస్మస్యేషాం మహాత్మనామ్ |

స్వర్గం గచ్ఛేయురత్యంతం సర్వే మే ప్రపితామహాః || 19 ||

దేయా చ సంతతిర్దేవ నావసీదేత్కులం చ నః |

ఇక్ష్వాకూణాం కులే దేవ ఏష మేఽస్తు వరః పరః || 20 ||

ఉక్తవాక్యం తు రాజానం సర్వలోకపితామహాః |

ప్రత్యువాచ శుభాం వాణీం మధురాం మధురాక్షరామ్ || 21 ||

మనోరథో మహానేష భగీరథ మహారథ |

ఏవం భవతు భద్రం తే ఇక్ష్వాకుకులవర్ధన || 22 ||

ఇయం హైమవతీ గంగా జ్యేష్ఠా హిమవతః సుతా |

తాం వై ధారయితుం శక్తో హరస్తత్ర నియుజ్యతామ్ || 23 ||

గంగాయాః పతనం రాజన్యభివీ న సహిష్యతి |

తాం వై ధారయితుం వీర నాన్యం పశ్యామి శూలినః || 24 ||

తమేవముక్త్యా రాజానం గంగాం చాభాష్య లోకకృత్ |

జగామ త్రిదివం దేవః సహ దేవైర్కరుద్గణైః || 25 ||

ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే ద్విచత్వారింశః

సర్గః || 42 ||